

प्रेस रिलीज़

15 नवंबर 2021

जयपुर

स्वस्थ नागरिक स्वस्थ राष्ट्र 2021: अभियान का शुभारंभ

पॉपुलर फ्रंट ऑफ इंडिया की ओर से हर वर्ष आयोजित किए जाने वाले राष्ट्रीय स्वास्थ्य जागरूकता अभियान 'स्वस्थ नागरिक स्वस्थ राष्ट्र' का शुभारंभ आज राजस्थान के गुलाबी शहर, जयपुर से किया गया।

अभियान का उद्घाटन मेयर मुनेश गुर्जर ने स्वास्थ्य जागरूकता मैराथन रैली को हरी झंडी दिखाकर किया। यह रैली हवा महल से शुरू हुई और चार दरवाजा पार्क पर समाप्त हुई। चार दरवाजा पार्क में आयोजित जनसभा का उद्घाटन पॉपुलर फ्रंट ऑफ इंडिया के राष्ट्रीय सचिव मोहम्मद साकिब ने किया। जनसभा को संबोधित करते हुए मोहम्मद साकिब ने कहा कि अपने देश को मजबूत बनाने के लिए नागरिकों का स्वस्थ होना ज़रूरी है। उन्होंने आगे कहा कि किसी भी व्यक्ति को अपनी रक्षा करने में सक्षम होने के लिए, उसका स्वस्थ होना ज़रूरी है।

इस अवसर पर पॉपुलर फ्रंट के प्रदेश अध्यक्ष मोहम्मद आसिफ, स्वास्थ्य कार्यकर्ता लईक हसन नकवी, सोशल डेमोक्रेटिक पार्टी ऑफ इंडिया की राष्ट्रीय सचिव यासमीन फारूकी, जमीयत उलमा-ए-हिंद जयपुर के अध्यक्ष मुफ्ती अखलाक-उर-रहमान कासमी, नेशनल विमेंस फ्रंट की प्रदेश अध्यक्ष वाजिदा परवीन, ऑल इंडिया इमाम्स कौंसिल के प्रदेश अध्यक्ष मोहम्मद मुर्तजा जावेद, एसडीपीआई के प्रदेश सचिव डॉ. शहाबुद्दीन और पॉपुलर फ्रंट के जिलाध्यक्ष मोहम्मद इमरान खान ने भी सभा को संबोधित किया। आखिर में स्वास्थ्य जागरूकता क्लासेज़, मार्शल आर्ट्स और योगा प्रदर्शन जैसे विभिन्न कार्यक्रमों का आयोजन किया गया।

कार्यक्रम के बाद आयोजित प्रेस वार्ता में राष्ट्रीय सचिव मोहम्मद साकिब, प्रदेश अध्यक्ष मोहम्मद आसिफ और सचिव ताज मोहम्मद ने मीडियाकर्मियों को संबोधित करते हुए राष्ट्रीय अभियान की जानकारियां दीं।

'स्वस्थ नागरिक स्वस्थ राष्ट्र 2021' अभियान 15 से 30 नवंबर तक जारी रहेगा। पॉपुलर फ्रंट ऑफ इंडिया लोगों के बीच फिटनेस और स्वस्थ जीवन शैली के बारे में जागरूकता पैदा करने के उद्देश्य से हर साल इस अभियान का आयोजन करता है। अभियान के दौरान देश भर में रक्तदान शिविर, मैराथन दौड़, नशा-विरोधी कार्यक्रम, रैलियां और जन स्वास्थ्य के लिए कसरत की क्लासेज़ जैसे विभिन्न कार्यक्रम आयोजित किए जाते हैं।

डायरेक्टर, मीडिया एवं जनसंपर्क
मुख्यालय, पॉपुलर फ्रंट ऑफ इंडिया
नई दिल्ली